

د هارتیکلچر خانګې د آمریت پیغام

پوهنمل محمد طارق درویش

بِسْمِ اللّٰهِ الرَّحْمٰنِ الرَّحِیْمِ

څرنگه چې لوړې زده کړې د یو هیواد له مهمو او مبرمو ضرورتونو څخه ګڼل کېږي، نو په همدې اساس د هیواد خود کفایي او ځان بساینې ته رسیدل بدون د لوړو زده کړو څخه ناشوني دي. ځوان تحصیل یافته، په مسلکي او تخنیکي پوهه سمبال قشر د یوې متمدنې ټولنې او هیواد د ملاتیر ده، همدا بشري او د پرمختللي علم په زیور سمبال بشري نیرو کولای شي چې د هیواد لویې ستونزې او د پرمختګ په لار کې ولاړ ځنډونه په پوره توانایي سره له منځه یوسي. پوهنتونونه د همدې سترو موخو د تحقق په پار یواځیني مرکزونه دي چې لمړیتوب او رسالت یې د لوړو زده کړو وړاندې کول، علمي تحقیقاتو او تالیفاتو تر سره کول دي. پوهنځي او څانګې د پوهنتون په تخصصي برخو کې د زده کړو او خدماتو د وړاندې کولو سرچینې دي، او عمده هدف یې د پوهنتون د ماموریت او لرلید ته کار کول دي. کرنیز سکتور د ګران هیواد افغانستان د اقتصاد اساس ګڼل کېږي، افغانستان یو کرنیز هیواد ده چې تر ۷۵ سلنه وګړي یې په کرنه او مالداري مشغول دي، د دې لپاره چې کرنه له عنعنوي او دودیز روش څخه عصري یا میکانیزه روش ته بدله شي، له في واحد ساحې څخه زیات عاید په لاس راشي او د کرنې په سکتور کې شته ناخوالې له منځه یوسي. د هارتیکلچر څانګه تل کوشش کوي تر څو د تدریس تر څنګ د علمي تحقیقاتو په اساس د هیواد او سیمې په کچه د ستونزو په حلولو کې کلیدي رول ولوبوي او همدا چاره تر ډیره بریده د له اړونده ذریبظ ریاستونو سره په پوره تفاهم سره تر سره شوې ده، چې اړوند تحقیقات یې د هارتیکلچر په برخه کې تر سره کړي دي او د خپلو عملي او تحقیقاتي څېړنو پایلې بېد پوهنځي ریاست له لارې له اړونده ریاستونو سره شریکې کړي دي. د هارتیکلچر څانګه د کرنې پوهنځي په چوکاټ کې له مخکښ دیپارټمنټ څخه شمیرل کېږي چې د پوهنځي او پوهنتون په کچه په زیاته اندازه تحقیقات، مجهز تدریسي تعمیر، لوړ رتبه استادان او همدارنګه دوه بابه تحقیقاتي شنې خونې لري، چې استادان او محصلان د عملي څېړنو په پار ترې استفاده کوي.

هارتیکلچر خانګې

منشي
پیغام

پوهنمل روح الله نیازی

د دانا او ځواکمن ذات په سپېڅلي مقدس نامه!

په هره تحصیلي برخه کې د متدین، متخصص او ژمنو افرادو درلودل، د هېواد او ملت ستونزې درک کول، په اړه یې څېړنې ترسره کول او د حل لارې چارې یې د هېواد له حاکمې طبقې او ملت سره شریکول اړوند ملت له ناخوالو څخه خلاصوي.

له ښه بخته هارتیکلچر څانګه دا ویاړ له ځان سره لري او د متدینو، ژمنو او متخصصو افرادو په پېسارو هڅو یې د یاد هدف د ترلاسه کولو لپاره لاسونه بډ وهلې او د معیاري او باکیفیته تدریسي او څېړنیز سیستم رامنځته کول چې د ټولنې غوښتنو ته ځواب ویونکی او د هېواد په سطحه د باور وړ وي، په شریکه کار کوي. یاد تحصیلي نهاد د یو علمي کور په حیث له کمي او کیفی پلوه د چټک پیشرفت او پرمختګ په حال کې دی. د باکیفیته تدریس، تحقیق او خدماتو په وړاندې کولو سره هڅه کوي چې د ټولنې اړتیاوو ته په کتو د هېواد په سطحه مخکښ تحصیلي نهاد واوسي او تر څنګ یې مسلکي، ژمن او ریښتوني افراد وروزي او ټولنې ته یې د خدمت په موخه وړاندې کړي.

سریزه

په هر هیواد او سیمه کې چې بشري ټولنه ژوند لري د خپل ژوند د سطحې د لوړولو، پراختیا او معیاري کولو لپاره انسان مجبور ده چې د خپل ماحول او په سیمه کې د شته منابعو د پیژندلو، استعمالولو او هغوی څخه معقوله استفاده کول بشري تقاضا ایجابوي. څرنگه چې د کرنې او مالداري سکتور د هیواد له مهمو سکتورونو څخه شمیرل کېږي، او د هیواد زیاتره وګړو معشیت له همدې لارې څخه تامینېږي. نو د هارتیکلچر څانګې اساسي رسالت د هارتیکلچر په برخه کې د ماهرینو، محقیقینو او په ټوله کې د یوې منظمې او مسلکي بشري نیرو روزل دي. تر څو د هیواد کرنیز سکتور د دودیز او عنعنوي جبر او رواج له زولو خلاص شي، او د میکانیزه سیستمونو په ترویج سره د هیواد باغداری وضعیت بهتر شي، چې دا چاره تر ډیره بریده د یوې ښې بشري نیرو سره سره د نویو او معاصرو تکنالوژیو په کارولو سره شونې ده، د هارتیکلچر څانګه د پورتنیو اهدافو د تحقق او په کرنیزه برخه کې د ځان بساینې لپاره په پوره ژمنتیا سره د یو مجرب او محقق ټیم پواسطه مټې را نغښتې دي.

د تاسیس کال

۱۳۹۳ هجري شمسي





کمیټې



د خانگي تشکيلاتي چارت

خانگي آمريت

منشي

غړی غړی غړی غړی

امکانات



- ← په الکترونيکي تجهيزاتو سمبال درسي ټولگي؛
- ← د منظم کتابتون شتون؛
- ← د اوبو، برېښنا او انټرنېټ کافي امکانات؛
- ← مسلکي، متخصص او لوړ رتبه استادانو شتون؛
- ← د شنه خونو يا گلخانو شتون؛
- ← د چرگانو څېړنيز فارمونه.

ارزښتونه



۱. ټول اسلامي او ملي ارزښتونه په پام کې نيول؛
۲. حساب ورکونه؛
۳. مسلک ته ژمنتيا؛
۴. صداقت او رېښتینولي؛
۵. له سمې، نژادې، قومي، لساني او مذهبي تبعيض څخه لريوالی؛
۶. مسلکيتوب؛
۷. د ځواب ورکونې توانايی؛

موخې



۱. په اسلامي، ملي او مسلکي روحيه د محصلانو روزل.
۲. د افغانستان د ملي پراختيايي سټراټيژيو او لوړو وزارت د قوانينو، لوايجو او طرزالعملونو سره سم د هارټيکلچر اړوند مسلکي پوهې تر لاسه کول او په ټولنه کې ترويجول.
۳. محصلانو ته د هارټيکلچري محصولاتو د روزنې، توليد، پروسيس او بازار موندنې په برخو کې کافي معلومات ارايه کول او په ورځني ژوند کې تطبيقول.
۴. محصلانو ته د هارټيکلچر سکټور په برخه کې د خامو موادو د برابرولو او کروندگرو د ژوند د سطحې لوړولو په برخه کې کافي معلومات ارايه کول.
۵. محصلين به د فراغت څخه وروسته د ټولني په مختلفو برخو او د کار په بازار کې د مسلکي کار او غوره محصول د توليد توانايي ولري.
۶. برحال محصلينو ته د پوهې د خپرولو په اړوند سالمه لارښوونه او انگيزه ورکول؛
۷. د پوهنځي موخې تعقيبول.




لوړو زده کړو وزارت

پکتیکا د لوړو زده کړو مؤسسه

کرنې پوهنځی

د هارټيکلچر خانگه



تاريخچه



هارټيکلچر خانگې په ۱۳۹۳ ل ل. کال کې د کرنې پوهنځي په چوکاټ کې خپل فعاليت پيل کړ. يادې خانگې لمړی دوره فارغين په ۱۳۹۶ کال کې ورکړي او تر دې دمه يې ۳۷۲ تنه مسلکي اشخاص ټولني ته د خدمت په موخه وړاندې کړي.

ليدلوری



د هارټيکلچر ډيپارټمنټ به د اسلامي او ملي ارزښتونو په رڼا کې د هارټيکلچر اړوند علومو او هنر په برخه کې د پوه، ژمن او مسلکي اشخاصو په روزلو سره د پوهنتون په کچه سيال او باکفېته ډيپارټمنټ وي.

ماموریت



د هارټيکلچر ډيپارټمنټ د اسلامي او ملي ارزښتونو په رڼا کې د ټولني د اړتيا مطابق په ملي کچه سيال او باکفېته تدريس، تحقيق او خدمات وړاندې کوي.



Tariqdarwis143@gmail.com



0093(0)744762994



پکتیکا پوهنتون د کرنې پوهنځی د هارټيکلچر خانگه